



## ஒரு கோடியே 13 லட்சம் பேர்

ஒரு கோடி மகளுக்கு மாதம் ஆயிரம் ரூபாய் உரிமைத் தொகை கிடைக்கும் என்று தமிழ்நாடு சட்டமன்றத்தில் சொன்னார் மாண்புமிகு முதலமைச்சர் மு.க.ஸ்டாலின் அவர்கள். ஆனால் இன்றோ அதன் எண்ணிக்கை ஒரு கோடியே 13 லட்சம் ஆகிவிட்டது. அடுத்து விண்ணப்பித்துள்ளவர்களது விண்ணப்பங்களையும் பரிசீலனை செய்து வருகிறோம், அவர்களிலும் தகுதி உள்ளவர்களுக்கு நிச்சயம் உரிமைத் தொகை வழங்கப்படும் என்றும் முதலமைச்சர் அவர்கள் சொல்லி இருக்கிறார்கள்.

கலைஞர் மகளிர் உரிமைத் திட்டம் என்பது சாதாரணத் திட்டமல்ல. மகளிர் குலத்தின் மாண்பை மட்டும் உயர்த்தவில்லை. அவர்களை சமூகப் பொருளாதாரத்தின் அனைத்து வகையிலும் உயர்த்தி வருகிறது. அதனைத்தான் கண்கூடாகப் பார்த்துக் கொண்டு இருக்கிறோம். முதலமைச்சர் அவர்கள் உருவாக்கிக் கொடுத்த மிக முக்கியமான ஐந்து திட்டங்கள் பெண்ணினத்தை உயர்த்தி வருகிறது.

1. மகளிருக்கு கட்டணமில்லாப் பேருந்து வசதி. இந்தத் திட்டத்தின் மூலமாக மாதம் தோறும் 600 ரூபாய் முதல் 1200 ரூபாய் வரையிலும் மகளிர் சேமிக்க முடிகிறது. பேருந்துக் கட்டணத்துக்கு வழியில்லாமல் வேலைக்குச் செல்லாமல், வீட்டுக்குள் கட்டணக் கொண்டு கிடந்த பெண்களை இது வெளியில் வர வைத்து, அவர்களையும் சமூகப் பங்களிப்பாளர்களாக ஆக்கியது இந்த அறிவிப்பு.

2. அரசுப் பள்ளியில் படித்துவிட்டு உயர் கல்விக்கு வரும் மாணவியர்க்கு மாதம் தோறும் ஆயிரம் ரூபாய் வழங்கும் புதுமைப் பெண் திட்டமானது, ஏழை எளிய விளம்பு நிலைக் குடும்பத்து மாணவிகளை கல்லூரிக்குள் தைரியமாக வர வைத்து விட்டது.

3. பள்ளிக் குழந்தைகளுக்காக காலைச் சிற்றுண்டித் திட்டத்தின் நேரடியப் பயனாளிகள் மாணவச் செல்வங்களாக இருந்தாலும், அவர்களது பெற்றோர் கவலையை இது தீர்க்கிறது. அதிகாலையில் தாலும் வேலைக்குச் செல்லத் தயாராகி, தங்களது பிள்ளைகளுக்கு உணவும் தயாரித்துத் தரும் சமையைக் குறைக்கிறது இந்தத் திட்டம்.

4. இதன் தொடர்ச்சியாக கலைஞர் மகளிர் உரிமைத் திட்டமானது, ஒரு கோடிப் பேருக்கும் மேல் பயனடையும் திட்டமாக அமைந்துவிட்டது. இதனைப் பெறும் ஒவ்வொருவரும் ஒவ்வொரு விதமான பயனைச் சொல்கிறார்கள். அனைத்துக்கும் மேலாக அந்தப் பெண்கள் கையில் பணம் இருக்கிறது. இது தன்னம்பிக்கை உள்ளவர்களாக அவர்களை உயர்த்திவிட்டது. ஒற்றைக் கையெழுத்தில் இதனைச் சாத்தியமாக்கி விட்டார் முதலமைச்சர் மு.க.ஸ்டாலின் அவர்கள்.

இவர்களால் தர முடியாது என்று நினைத்தார்கள். 'தந்துவிடக் கூடாது' என்றும் நினைத்தார்கள். தர முடியாத அளவுக்கு நீதி நிலை மையை தரைக்கு இறக்கி விடும் சென்றார்கள். இரண்டு ஆண்டு காலம் திட்டமிட்டு, நீதி நிலைமையை ஓரளவு சரி செய்த பிறகு நிறைவேற்றிக் காட்டி விட்டார் முதலமைச்சர் அவர்கள்.

கடந்த செப்டம்பர் 15 ஆம் தேதி முதல் ஒரு கோடியே 6 லட்சம் பேருக்கு மாதம் தோறும் ஆயிரம் ரூபாய் வழங்கினார் முதலமைச்சர் அவர்கள். செப்டம்பர் 15, அக்டோபர் 15 - என இரண்டு மாதத்தில் இரண்டாயிரம் ரூபாயை ஒரு கோடியே ஆறு லட்சம் மகளிர் பெற்றுவிட்டார்கள். விதிமுறைப்படி நவம்பர் 15 தான் அடுத்த ஆயிரம் ரூபாயை வழங்கி இருக்க வேண்டும். தீபஒளித் திருநாள் 12 ஆம் தேதி வருவதால், முன்கூட்டியே 1000 ரூபாயைத் தருவதற்கு உத்தரவிட்டார் முதலமைச்சர் அவர்கள். "3000 ரூபாய் இதுவரை மகளிர் பெற்றுவிட்டார்கள். மாதம் தோறும் ஏறத்தாழ ஆயிரம் கோடி ரூபாய் மகளிருக்கு போய்ச் சேர்கிறது. இதனால் பணப்புழக்கம் அதிகமாகி விட்டது. இந்த திருநாளானது உற்சாகமாகக் கொண்டாடப்பட இதுவும் ஒரு காரணம்" என்று ஊடகங்கள் சொல்லத் தொடங்கி இருக்கின்றன. ஊடகங்களில் பேட்டி கொடுக்கும் மகளிரும் இதையே வழியொழிக்கிறார்கள்.

முதலில் தரப்பட்டது, ஒரு கோடியே 6 லட்சத்து 58 ஆயிரத்து 375 பேர். இரண்டாம் கட்டமாகச் சேர்க்கப்படக்கூடியவர்களையும் சேர்த்தால் ஒரு கோடியே பதினாறு லட்சத்து அறுபதாயிரத்து 89 ஆக உயர்ந்துள்ளது. 11 லட்சத்து 86 ஆயிரத்து 530 மகளிர் இன்னமும் மேல்முறையீடு செய்துள்ளார்கள். "அவர்களுடைய மேல்முறையீட்டு விண்ணப்பங்கள் தொடர்ந்து பரிசீலிக்கப்பட்டு வருகின்றன. இந்த விண்ணப்பங்களையும் சரிபார்ப்பு அலுவலர்களைக் கொண்டு கள் ஆய்வு மேற்கொள்ளப்பட்டு வருகிறது. இதில் தகுதிபெறும் மகளிரும் இத்திட்டத்தின் கீழ் பயனாளிகளாக டிசம்பர், 2023 முதல் சேர்க்கப்பட்டு வார்கள்" என்றும் முதலமைச்சர் அவர்கள் அறிவித்துள்ளார்கள். இது உருவாக்க இருக்கும் சமூகப் பொருளாதார மாற்றம் என்பது மிகப் பெரியது ஆகும். பெண்களின் சமூகப் பங்களிப்பை அதிகம் ஆக்கும்.

"இந்தியாவில் தொழிற்சாலைகளில் பெண் ஊழியர்களை அதிகம் கொண்ட மாநிலமாக தமிழ்நாடு முதலிடத்தில் உள்ளது" என்பதைப் பாராட்டி 'தி இந்திய ஆங்கில நாளிதழ் சிறப்புக் கட்டுரை வெளியிட்டுள்ளது. 'தமிழ்நாடுன் மேம்படுத்தப்பட உள்நகரமையு வசதிகளை இதற்குக் காரணம்' என்று பாராட்டியுள்ளது. 'Roll PKG Where women elevate shop floors' என்ற தலைப்பில் அந்த நாளிதழ் வெளியிட்டுள்ள கட்டுரையில், இந்தியாவில் உற்பத்தித் துறையில் பணிபுரியும் பெண்களில் 43 சதவீதம் பேர் தமிழ்நாட்டில் உள்ளதாகச் சொல்லி இருக்கிறது.

பெண்களின் தைரியமும், அவர்களுக்கு குடும்பத்தினர் அளித்து வரும் ஆதரவும், அதிக அளவில் பெண்கள் வேலைக்குச் செல்ல காரணமாக இருப்பதாகவும் தெரிவித்துள்ள அந்த நாளிதழ், தமிழ்நாட்டில் உள்ள ஆலைகளில், பெண்களுக்குத் தேவையான அடிப்படை வசதிகள் மற்றும் பாதுகாப்பான சூழல் உள்ளது இதற்கு முக்கியக் காரணம் என்றும், இவ்வாறு வேலைவாய்ப்பு பெற்ற பெண்களின் பிள்ளைகள் இந்தியாவிலும் வெளிநாட்டிலும் உயர்கல்வி கற்று தற்போது நல்ல நிலையில் உள்ளதாகவும் சுட்டிக்காட்டி உள்ளது.

சென்னை உள்ளிட்ட நகரங்களில் உள்ள உட்கட்டமைப்புகள், பாதுகாப்பான போக்குவரத்து மற்றும் விடுதிகள், உயர் கல்விக்கான வசதிகள் மற்றும் தொழிற்சாலைகளில் உள்ள அடிப்படை வசதிகள் மற்றும் பாலியல் தொல்லைகளை தடுப்பதற்கான ஏற்பாடுகள் பெண்களின் வேலைவாய்ப்புக்கான மையமாக தமிழ்நாட்டை மாற்றி உள்ளதாகவும், இதன் காரணமாக கிராமங்களில் இருந்து நகரங்களை நோக்கி வரும் பெண்களின் எண்ணிக்கை அதிகரித்து வருவதாகவும் அந்த நாளிதழ் பாராட்டியுள்ளது.

'சமூக நீதி என்றால் என்ன?' என்றும், 'திராவிட மடால் என்றால் என்ன?' என்றும் கேட்கும் தற்குறிக்காளான பதில்கள்தான் இவை!



முதலமைச்சர் மு.க.ஸ்டாலின் அவர்கள் தூத்துக்குடி மாநகரின் தந்தை ராஜபகதூர் குருஸ் பர்னாந்தீஸ் அவர்களின் பிறந்த நாளான நேற்று (15.11.2023) தூத்துக்குடி மாநகராட்சி பூங்காவில் 77 இலட்சத்து 87 ஆயிரம் ரூபாய் செலவில் நிறுவப்பட்டுள்ள ராஜபகதூர் குருஸ் பர்னாந்தீஸ் அவர்களின் குவிமாடத்துடன் கூடிய திருவுருவச் சிலையை தலைமைச் செயலகத்திலிருந்து காணொலிக் காட்சி வாயிலாக திறந்து வைத்தார். இந்நிகழ்ச்சியில் தலைமைச் செயலகத்திலிருந்து, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் ஆகியோர் கலந்து கொண்டனர். தூத்துக்குடியிலிருந்து காணொலிக் காட்சி வாயிலாக சமூக நலன் மகளிர் உரிமைத் துறை அமைச்சர் திருமதி. பி.கீதா ஜீவன், மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்.ராஜா கிருஷ்ணன், நாடாளுமன்ற உறுப்பினர் கனிமொழி கருணாநிதி, சட்டமன்ற உறுப்பினர் எம்.சி.சண்முகையா, தூத்துக்குடி மாவட்ட ஆட்சித் தலைவர் கோ. லட்சுமிபதி, தூத்துக்குடி மாநகராட்சி மேயர் பி.ஜெகன், தூத்துக்குடி மாநகராட்சி ஆணையர் சி. தினேஷ் குமார், உள்ளாட்சி அமைப்புகளின் பிரதிநிதிகள் கலந்து கொண்டனர்.

## தூத்துக்குடி மாநகராட்சி பூங்காவில் ரூ.77.87 இலட்சம் செலவில் தூத்துக்குடி மாநகரின் தந்தை குருஸ் பர்னாந்தீஸ்-க்கு திருவுருவச் சிலை!

முதலமைச்சர் மு.க.ஸ்டாலின் திறந்து வைத்தார்!

சென்னை, நவ. 16-

தூத்துக்குடி மாநகரின் தந்தை ராஜபகதூர் குருஸ் பர்னாந்தீஸ் அவர்களுக்கு தூத்துக்குடி மாநகராட்சி பூங்காவில் ரூ.77.87 இலட்சம் செலவில் நிறுவப்பட்டுள்ள குவிமாடத்துடன் கூடிய திருவுருவச் சிலையை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் தூத்துக்குடி மாநகரின் தந்தை ராஜபகதூர் குருஸ் பர்னாந்தீஸ் அவர்களின் பிறந்த நாளான நேற்று (15.11.2023) தூத்துக்குடி மாநகராட்சி பூங்காவில் 77 இலட்சத்து 87 ஆயிரம் ரூபாய் செலவில் நிறுவப்பட்டுள்ள ராஜபகதூர் குருஸ் பர்னாந்தீஸ் அவர்களின் குவிமாடத்துடன் கூடிய திருவுருவச் சிலையை தலைமைச் செயலகத்திலிருந்து காணொலிக் காட்சி வாயிலாக திறந்து வைத்தார்.

தமிழகத்தின் புகழ்சால் பெருந்தகையாளர்கள், தமிழ்மொழியின் வளர்ச்சிக்கு அரும்பாட்டு பட்டு தமிழ்நாட்டிற்குப் பெருமைத் தேடித்தந்த அறிஞர் பெருமக்கள், சமூகநீதி, விடுதலை உணர்வுகளை ஊட்டினவர்களாக கவிஞர்கள், இசை மேதைகள், தமிழ்நாட்டின் தியாக வரலாற்றுக்கு உன்னத சாட்சியங்களாக விளங்கும் தியாகிகள், மேதைகள் மற்றும் அறிஞர்களின் நினைவுகளைப் போற்றிப் பெருமைப் படுத்தும் வகையிலும், தமிழ் சமுதாயத்திற்கு அவர்களின் பங்களிப்பை பெருமைப்படுத்தும் வகையிலும், செய்தி மக்கள் தொடர்புத் துறையின் சார்பில் நினைவுகாங்க், திருவுருவச் சிலைகள், அரங்கங்கள், நினைவுத் தூண்கள், நினைவுச் சின்னங்கள் ஆகியவை அமைக்கப்பட்டு, சிறந்த முறையில் பராமரிக்கப்பட்டு, பாதுகாக்கப்பட்டு வருகின்றன.

தூத்துக்குடி மாநகர மக்களின் நலன் காத்த

தீட தன்னையே அர்ப்பணித்துக் கொண்டவர் ராஜபகதூர் குருஸ் பர்னாந்தீஸ் அவர்கள். ஏறத்தாழ 30 ஆண்டு காலம் நகரமன்ற உறுப்பினராகவும், ஐந்து முறை நகரமன்றத் தலைவராகவும் இருந்த காலத்தில், ஐதீமத பேதமின்றி அம்மாவட்ட அடித்தள மக்களின் அடிப்படைக் கல்வி மேம்பாடு, குடிசை வீடுகள் மேம்பாடு, தீண்டாமை எதிர்ப்பு, கூட்டுறவு வங்கிக் கடனுதவி, சுகாதார மையங்கள், சனிக்கீழமைச் சந்தை, அங்காடிகள், பொதுவான கல்லறைத் தோட்டம் என நல்லபல திட்டங்களைச் செயல்படுத்தி சாதனை படைத்தவர். குறிப்பாக, 1927ஆம் ஆண்டு தூத்துக்குடிமாவட்டம் மிகக் கடுமையான குடிநீர் பஞ்சத்தில் சிக்கித் தவித்த போது, மிகுந்த தொலைநோக்குப் பார்வையுடன், ஏறல்லை தாமிரபரணி ஆற்றிலிருந்து குழாய் மூலம் நீர் கொண்டு வரும் திட்டத்தினைத் திறம்பட செயல்படுத்தி வெற்றி கண்ட அத்திட்டம் அம்மாநகர மக்களுக்குப் பெரிதும் பயன்பட்டு வருகிறது.

தன்னலமற்ற தனது தியாகத்தினால், அம்மாவட்ட மக்களின் மனங்களில் இன்றும் உயர்ந்து நிற்கும் ராஜபகதூர் குருஸ் பர்னாந்தீஸ் அவர்களின் நினைவினைப் போற்றிடும் வகையில், அன்னாரின் பிறந்த நாளான நவம்பர் 15 அன்று அரசு விழாவாக கொண்டாடப்பட்டு வருகிறது.

ராஜபகதூர் குருஸ் பர்னாந்தீஸ் அவர்களுக்கு நினைவு மணிமண்டபம் கட்டப்படும் என்று தேர்தல் அறிக்கையில் அறிவித்ததற்கிணங்க, அன்னாரின் புகழைக் மென்மேலும் பெருமைச் சேர்க்கின்ற வகையில் அவர்களுக்கு தூத்துக்குடி மாநகராட்சியில் குவிமாடத்துடன் கூடிய முழு உருவச் சிலை அமைக்கப்படும் என தமிழ்நாடு அரசால் 13.11.2021 அன்று அறிவிக்கப்பட்டது.

அந்த அறிவிப்பிற்கிணங்க, தூத்துக்குடி மாநகர மக்களின் தந்தை என்று அன்போடு அழைக்கப்படும் ராஜபகதூர் குருஸ் பர்னாந்தீஸ் அவர்களின் பிறந்த நாளான நேற்று தூத்துக்குடி மாநகராட்சி பூங்காவில் 77 இலட்சத்து 87 ஆயிரம் ரூபாய் செலவில் நிறுவப்பட்டுள்ள குவிமாடத்துடன் கூடிய அவரது திருவுருவச் சிலையை காணொலிக் காட்சி வாயிலாக தமிழ்நாடு முதலமைச்சர் அவர்கள் திறந்து வைத்தார்.

இந்நிகழ்ச்சியில் தலைமைச் செயலகத்திலிருந்து, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித்துறை செயலாளர் மருத்துவர் இரா.செல்வராஜ், செய்தி மக்கள் தொடர்புத் துறை இயக்குநர் த.மோகன் ஆகியோர் கலந்து கொண்டனர்.

தூத்துக்குடியிலிருந்து காணொலிக் காட்சி வாயிலாக சமூக நலன் மகளிர் உரிமைத் துறை அமைச்சர் திருமதி. பி.கீதாஜீவன், மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்.ராஜா கிருஷ்ணன், நாடாளுமன்றக் கழக்கு முது துணைத் தலைவர் கனிமொழி கருணாநிதி, சட்டமன்ற உறுப்பினர், எம்.சி.சண்முகையா, தூத்துக்குடி மாவட்ட ஆட்சித் தலைவர் கோ.லட்சுமிபதி, தூத்துக்குடி மாநகராட்சி மேயர் பி.ஜெகன், தூத்துக்குடி மாநகராட்சி ஆணையர் சி.தினேஷ்குமார், துணை மேயர் திருமதி ஜெனிபா, ராஜபகதூர் குருஸ் பர்னாந்தீஸ் அவர்களின் களாளு பேத்தி திருமதி ரமோனா வால், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

டிச.17இல் இரண்டாவது இளைஞர் அணி மாநாடு: மாநில உரிமை மீட்போம்!

## கன்னியாகுமரியில் இருசக்கர வாகனப் பிரச்சாரப் பயணம்!

அமைச்சர் உதயநிதி ஸ்டாலின் துவக்கி வைத்தார்!

கன்னியாகுமரி, நவ.16-

இளைஞர் அணி மாநாட்டை ஒட்டி "மாநில உரிமை மீட்போம்" என்ற தலைப்பில் இருசக்கர வாகனப் பேரணியை கன்னியாகுமரியில், தி.மு.க. இளைஞரணி செயலாளரும் அமைச்சுருமான உதயநிதி ஸ்டாலின் அவர்கள் துவக்கி வைத்தார்.

2வது தி.மு.க. இளைஞர் அணி மாநாடு சேலத்தில் வரும் டிசம்பர் (17ஆம் தேதி) நடைபெற உள்ளது. இளைஞர் அணி மாநாட்டை ஒட்டி மாபெரும் இருசக்கர வாகன பிரச்சாரப் பேரணி கன்னியாகுமரியில் நேற்று தொடங்கி வைக்கப்பட்டது. கன்னியாகுமரியில் நடைபெற்ற நிகழ்ச்சியில் தி.மு.க. இளைஞரணி செயலாளரும், அமைச்சுருமான உதயநிதி ஸ்டாலின் அவர்கள் கலந்து கொண்டு இருசக்கர வாகன பிரச்சாரப் பேரணியை தொடங்கி வைத்தார்.



அப்போது அவர் பேசியது வருமாறு:-

234 தொகுதிகளிலும் பொதுமக்களைச் சந்தித்து அரசின் சாதனை

களை கூறவேண்டும் மாநில உரிமையை பறிக்கும் வகையில் ஒன்றிய அரசு செயல்பட்டு வருகிறது.

தமிழ்நாட்டின் உரிமையை மீட்டெடுக்க தி.மு.க. அரசு எடுத்து வரும் நடவடிக்கைகள் தமிழ்நாட்டுக்கு வழங்க வேண்டிய தொகையை ஒன்றிய அரசு வழங்க மறுக்கிறது நீடவிலக்கு நம் இலக்கு கையெழுத்து இயக்கம் வெற்றி பெற்றுள்ளது என்று அமைச்சர் உதயநிதி ஸ்டாலின் குறிப்பிட்டார்.

இருசக்கர வாகன பிரச்சாரப் பேரணியில் 183 இருசக்கர வாகனங்கள் பங்கேற்றுள்ளன. 38 மாவட்டங்களில் 234 சட்டமன்றத் தொகுதிகளில் இருசக்கர வாகன பேரணி பயணித்து வரும் செல்லும் மாவட்டங்கள் வள்ளு

வார், பெரியார், அண்ணா, கலைஞர் என 4 மண்டலங்களாகப் பிரிக்கப்பட்டுள்ளன. மேலும் இருசக்கர வாகன பேரணி தொடக்க நிகழ்ச்சியில் பேசிய அமைச்சர் உதயநிதி ஸ்டாலின், பேரணி செல்பவர்கள் பொதுமக்களைச் சந்தித்து தமிழ்நாட்டின் வரலாற்றை எடுத்துரைக்க வேண்டும் என்றும், தமிழ்நாட்டின் உரிமையை மீட்டெடுக்க தி.மு.க. அரசு எடுத்து வரும் நடவடிக்கைகளை பட்டியலிடவேண்டும் என வலியுறுத்தினார். மேலும், தி.மு.க. சார்பில் முன்னெடுக்கப்பட்ட நீடவிலக்கு நம் இலக்கு கையெழுத்து இயக்கம் வெற்றி பெற்றுள்ளதாக கூறினார்.

சங்கரய்யா மறைவிற்கு இரண்டு நிமிட மௌன அஞ்சலி! முன்னதாக, விடுதலைப் போராட்ட வீரர் சங்கரய்யாவின் மறைவிற்கு உதயநிதி ஸ்டாலின் மற்றும் இருசக்கர வாகன பேரணியில் பங்கேற்றவர்கள் இரண்டு நிமிடம் மௌன அஞ்சலி செலுத்தினார்.